

सेक्टर-51 स्टेशन पर सुलझेंगी मेट्रो स्मार्ट कार्ड की हर उलझन

नए कार्ड और तकनीकी समाधान के लिए यहां खुलेगी एसबीआई की ब्रांच

Vinay.Tiwari

@timesgroup.com

■ नोएडा : एक्वा लाइन के यात्रियों की स्मार्ट कार्ड से जुड़ी हर समस्या का समाधान अब सेक्टर-51 स्टेशन पर ही हो जाएगा। इसके लिए इस स्टेशन पर एसबीआई की शाखा खोली जाएगी। यह शाखा स्मार्ट कार्ड भी जारी करेगी।

एक्वा लाइन के मुसाफिरों की परेशानी होगी दूर

एनएमआरसी के कार्यकारी निदेशक पी.डी. उपाध्याय ने बताया कि स्मार्ट कार्ड के लिए एसबीआई से टाई अप है। इस कार्ड को हासिल करने के लिए पूरी प्रक्रिया बैंक में खाता खुलवाने जैसी ही होती है। इसमें कार्ड लेने वाले पैसेंजर का मोबाइल नंबर आदि अपडेट किया जाता है। हर डिटेल यात्रियों के मोबाइल नंबर पर आती है, तब जाकर एनएमआरसी उसे कार्ड



स्मार्ट कार्ड को लेकर परेशान यात्रियों को मिलेगी राहत

जारी करती है। ऐसे में यात्रियों को इस कार्ड और उससे जुड़ी समस्याओं के समाधान के लिए बैंक के काउंटर पर जाना पड़ता है, जिससे उन्हें परेशानी उठानी पड़ रही है। अब लोगों की सुविधा के लिए एसबीआई की एक ब्रांच सेक्टर-51 मेट्रो स्टेशन परिसर में खुलवाई जाएगी। इससे कार्ड से संबंधित हर समस्या का समाधान यहीं हो जाएगा। इसी ब्रांच से पैसेंजर अपना

स्मार्ट कार्ड भी ले सकेंगे।

सरकारी गाइडलाइंस के अनुसार है कार्ड की डिजाइन

कार्यकारी निदेशक ने बताया कि एनएमआरसी की ओर से जो स्मार्ट कार्ड जारी किए जा रहे हैं वो भारत सरकार की गाइडलाइंस के तहत तैयार करवाए गए हैं। किसी को भी कार्ड जारी करते समय इसमें तमाम

कार्ड के कई फायदे

एनएमआरसी के कार्यकारी निदेशक ने बताया कि ये कॉमन मोबिलिटी कार्ड है। इस कार्ड का इस्तेमाल सफर करने के अलावा शॉपिंग में भी किया जा सकता है। कार्ड को रिचार्ज कराने के बाद उससे मेट्रो के अलावा एनएमआरसी की बस में टिकट लेने के लिए भी किया जा सकता है, जबकि डीएमआरसी के कार्ड में इस तरह की सुविधा नहीं है। विदेशों में यात्री एक ही कार्ड से सभी तरह का सफर करते हैं, इसके अलावा वे उससे शॉपिंग भी कर लेते हैं। देश में अभी ऐसे कॉमन मोबिलिटी कार्ड की सुविधा नहीं है। एनएमआरसी ने इस दिशा में कदम बढ़ाया है और अपने यात्रियों को ऐसा कार्ड दिया है।

तरह की सुरक्षा का भी ध्यान रखा जाता है।